

Ermənistanın əl atdığı SİYASİ MANİPULYASIYALAR

İşğalçı ölkənin, eləcə də həmin ölkə hakimiyyətinin çətin durumda olduğu günün reallığıdır və bunu təsdiq edən məqamlar kifayət qədərdir. Hazırda erməni baş nazir Nikol Paşinyanın və onun hakimiyyət komandasının hansı müəmmalı vəziyyətdə olması özü belə bəzi məsələlərə aydınlıq gətirmək üçün yetərlidir. Xüsusən də, daxili və xarici "təsirlərdən" ehtiyat edən, daha doğrusu, əməlli-başlı qorxu kompleksi keçirən Ermənistan hakimiyyəti çıxış yolunu az da olsa vaxt qazanmaq məqsədi ilə siyasi manipulyasiyalara əl atmaqda görünür.

Vəziyyətin çətin, durumun ağır olması hələ çox manipulyasiyalara əl atılmasına sövq edə bilər

İndi işğalçı ölkənin acınacaqlı durumunu, həmin ölkə üçün gözlənilən təhlükələri Paşinyan hakimiyyəti lap yaxşı başa düşür, amma qətiyyətli addım ataraq və siyasi iradə nümayiş etdirərək doğru yolu tuta bilmir. Əvvəla ona görə ki, Ermənistanın mövcud hakimiyyəti daxili auditoriyadan əhəmiyyətli dərəcədə çəkinir və qorxur. Qorxur ki, haylar qəflətən küçələrə çıxıb hakimiyyət dəyişikliyi tələb edə, hazırkı hakimiyyəti devirə, dövlət çevrilişini reallaşıdır bilirlər və hər halda, hakimiyyət kürsüsünü ələ keçirmək üçün küçə nümayişlərindən vasitə olaraq istifadə edən birinin, yəni, erməni baş nazirin belə bir qorxu kompleksi başadüşüləndir. Xüsusən də ona görə Paşinyan daxili auditoriyadan, Ermənistan cəmiyyətinin sərt reaksiyasından qorxur ki, həmin o sərt reaksiyanın qarşısını almaq "gücündə" və iqtidarında olmadığından fərqlənir.

İndi Nikol Paşinyan və onun ətrafı qorxur ki, işğalçı ölkə üçün ən doğru yol olan istiqamətə doğru addım atılacağı, Azərbaycanla sülh danışıqlarına başlayacağı təqdirdə belə həmin o işğalçı ölkədə rezonans yarana bilər və bu "titrəyiş" də indiki hakimiyyətin devrilməsinə rəvac verir. Bir sözlə, Nikol Paşinyan və onun komandası ən doğru yolu belə tutmaqdan çox bərk qorxur və yenə də ənənələrini sadıq qalaraq, məsələni uzatmaq, bununla da mümkün qədər vaxt qazanmaq üçün bütün mümkün variantlara əl atır. Əslində, həmin variantlar dedikdə, elə siyasi manipulyasiyalar nəzərdə tutulur və belə bir seçim Ermənistan hakimiyyəti üçün birinci, çox güman ki, heç sonuncu da deyil. Çünki hazırda rəsmi İrəvanın vəziyyətinin nə qədər çətin, durumunun nə qədər ağır, nə qədər müəkkəb olduğu heç kim üçün, xüsusən də erməni baş nazirin özü üçün də sırr deyil və belə bir halın hələ çox "variantlar" axtarmağa, hələ çox manipulyasiyalar etməyə sövq edəcəyi zərər qədər də şübhə doğurmur.

İşğalçı ölkə hakimiyyətinin "xarici



təsirlərdən" qorxması, məhz asılı vəziyyətdə olması fonunda başadüşüləndir

Nəzərdən qaçıрмаq lazım deyil ki, Nikol Paşinyan və onun ətrafı eyni zamanda xarici "təsirlərdən" də qorxur. Onsuz da ixtiyarı öz əlində olmayan, müstəqil qərarlar verə bilməyən Ermənistan hakimiyyətinin, ümumiyyətlə, asılı vəziyyətdə olan erməni cəmiyyətinin xarici təsirlərdən qorxması əslində, məntiqidir. Çünki həmin o işğalçı ölkəni qızıqdıraraq oyunlara salanların böyük əksəriyyətinin xarici təsirlərdən qaynaqlandığı da bəllidir. Bəlli olan odur ki, indi ortalığa yuyulmamış qaşiq kimi atılan və haylara fəlakət vəd edən mənasız "qisas" niyyətini gizlətməyənlərin hansı qüvvələrin ssenarisilə "səhnəcik" qurmalarını anlamaları fonunda Paşinyan və onun hakimiyyət komandası qorxudan gecələr də yuxularını qarışdırır.

Onsuz da xarici oyunçulardan asılı vəziyyətdə olan və suverenliyindən söhbət belə gedə bilməyən Ermənistan bir marionet ölkə kimi çoxdan oyunlara alət hesab olunur. Bu alət olan ölkədə siyasi iradə nümayiş etdirmək də Nikol Paşinyana çox "ağır gəlir" və öhdəsindən gələ biləcəyinə heç özü də inanmır. İnanırsa da bilməz axı. Çünki özü belə "beynəlxalq himayədarlardan" asılı vəziyyətdə olduğunu hayların hamısından yaxşı bilir. Bilir ki, ABŞ, Avropa Birliyi, eləcə də Fransa kimi ölkələrin "maraqlarına" zərər qədər toxunan addım atmaq istəsə, nəinki hakimiyyət kürsüsündən, hətta həyatından belə

məhrum ola bilər. Yaxşı başa düşür ki, onu hakimiyyətdən "götürmək" Qərb üçün ən asan məsələdir və belə olan halda, çətin olan yenə də öz durumu olacaq. Məhz buna görə də "xarici təsirlərdən" yaman qorxur. Məhz elə bu qorxunu özündən uzaqlaşdırmaq, eləcə də kimlərsə "qucağına" atılmaq üçün bir variant tapmağa çalışır və siyasi manipulyasiyalara əl atması da bundan irəli gəlir...

Son təxribatlar, sərhədin bir neçə istiqamətində atəşkəsin pozması Avropa İttifaqı missiyasının vaxtının uzadılması üçün bir manipulyasiyadır

Məsələ burasındadır ki, ilanın gülləyə tərəf atılması misalında, Paşinyan və onun hakimiyyət komandası da özlərinə çətinlik törədənlərin "qucağına" atılmağı xilas yolu hesab edir. Məhz belə hesab etdiyi üçün də Avropa İttifaqı missiyasının "ətəyindən" bərk yapışmaq qərarına gəlib. Xüsusən də cari ilin fevral ayının 19-da həmin missiyanın vaxtının bitməsinə nəzərə alaraq, "variant" axtarışı təsdiq edir ki, Avropa İttifaqı missiyasının vaxtının uzadılmasını hazırkı Ermənistan hakimiyyəti zərurət hesab edir və buna görə də manipulyasiyalara əl atır.

Görünən odur ki, Paşinyan və onun hakimiyyət komandası da, elə məhz Brüssel özü də Avropa İttifaqı missiyasının vaxtının uza-

dılmasında maraqlıdır. Xüsusən də rəsmi İrəvan indi elə hesab edir ki, həmin missiya onlar üçün bir növ "qalxan" sayıla bilər və elə ona görə də həmin missiyanın vaxtının uzadılmasına çalışır. Yeri gəlmişkən, missiyanın vaxtının uzadılmasına Brüssel özü də Cənubi Qafqazda mövcudluq platforması kimi baxır. Buna görə də Ermənistan tərəfinin təxribatlarına belə göz yumur və şübhəsiz ki, hələ üstəlik bir "təkan" da verir. Çünki belə olmasaydı, 44 günlük müharibədəki rüsəyçi məğlubiyyətin ardınca Ermənistan tərəfi atəşkəsi pozmaq "cəsarətini" özündə tapa bilməzdi.

Bəli, Ermənistan tərəfinin son təxribatları, sərhədin bir neçə istiqamətində atəşkəsi pozması Paşinyan hakimiyyətinin məhz Avropa İttifaqı missiyasının vaxtının uzadılması üçün, yəni, guya ki, gərəkli olduğunu göstərməsi üçün bir manipulyasiya hesab olunur. Ermənistan tərəfinin məhz həmin missiyanın vaxtını uzatmaq, mövcudluğunu qorumaq üçün təxribatlara əl atdığı zərər qədər də şübhə doğurmur. Bir sözlə, rəsmi İrəvan doğru yolu seçmək, düzgün istiqamət götürmək əvəzinə, yenə də siyasi manipulyasiyalara əl atır. Yenə də hansısa manipulyasiyalarla vaxt qazanmağa çalışır. Kor tutduğunu buraxmadığı kimi Nikol Paşinyan da, onun hakimiyyət komandası da manipulyasiya yolunu buraxmaq istəmir. Çünki bundan başqa bir addım atmaq üçün işğalçı ölkə hakimiyyətində siyasi iradə yoxdur. Sözsüz ki, belə bir siyasi iradə, yaxud qətiyyət olmadığı təqdirdə, hələ bundan sonra da siyasi manipulyasiyalara əl atılacağı gözləniləndir.

İnam Hacıyev